



कोल्हापूर : अकरावी प्रवेशासाठी विवेकानंद महाविद्यालयात विद्यार्थ्यांची झालेली गर्दी. (छाया : पण्यू अत्तार)

अकरावी प्रवेशासाठी झुंबड पहिल्या दिवशी १४८९ प्रवेश; शुक्रवारपर्यंत मुदत

कोल्हापूर : प्रतिनिधि

अकरावी केंद्रीय प्रवेश प्रक्रियेअंतर्गत पहिल्या दिवशी प्रवेशासाठी कनिष्ठ महाविद्यालयात विद्यार्थ्यांची झुंबड उडाली होती. विज्ञान, वाणिज्य व कला शाखांसाठी सुमारे १४८९ विद्यार्थ्यांनी प्रवेश घेतला.

विभागीय शिक्षण उपसंचालक कार्यालयाच्या वतीने अकरावीची केंद्रीय प्रवेश प्रक्रिया राबविण्यात येत आहे. सोमवारी प्रवेशाची निवड यादी जाहीर झाली. त्यानंतर मंगळवारपासून निवड गुणवत्ता यादीनुसार प्रत्यक्ष प्रवेश घेण्यास प्रारंभ झाला आहे. पाऊस असतानाही प्रवेशासाठी महाविद्यालयात

विद्यार्थ्यांच्या

रांगा होत्या. पहिला दिवशी काही विद्यार्थ्यांनी अर्ज घेतले व भरूनही दिले. कागदपत्रांची जुळवाजुळव व अर्ज भरताना पालकांची दमछाक झाली. विज्ञान शाखेसाठी (७३६), वाणिज्य (४९८) व कला शाखेसाठी (२५५) प्रवेश झाले. विद्यार्थ्यांच्या शंका, अडचणी सोडविण्यासाठी तक्रार निवारण केंद्रे सुरु करण्यात आली आहेत. पहिल्या दिवशी विज्ञान शाखेसाठी ६७ तक्रारी प्राप्त झाल्या. यातील ५४ अमान्य करण्यात आल्या तर १२ मान्य करण्यात आल्या आहेत. एका विद्यार्थ्यांची तक्रार प्रलंबित ठेवण्यात आली आहे. वाणिज्य शाखेसाठी आलेल्या २७ तक्रारीपैकी २२ अमान्य करण्यात आल्या असून,

५ प्रलंबित ठेवण्यात आल्या आहेत. कला शाखेसाठी आलेल्या दोन्ही तक्रारी अमान्य करण्यात आल्या आहेत. निवड यादीतील गुणवत्तेनुसार दि. १३ जुलैपर्यंत विद्यार्थ्यांना प्रवेश दिले जाणार आहेत. दि. १४ जुलै रोजी रिक्त जागांवर संबंधित कनिष्ठ महाविद्यालयस्तरावर एटीकेटीधारक विद्यार्थ्यांना प्रवेश दिले जातील. केंद्रीय प्रवेश प्रक्रियेअंतर्गत दि. १२ जुलैपर्यंत सकाळी १० ते दुपारी १ यावेळेत तक्रारी स्वीकारण्यात येतील. त्याच्दिवशी तक्रारीवर निर्णय होणार आहे. कला शाखा (कमला कॉलेज), वाणिज्य शाखा (कॉमर्स कॉलेज), विज्ञान शाखा (विवेकानंद कॉलेज) ही तक्रार निवारण केंद्रे आहेत.

तरुण भारत

बुधवार, ११ जुलै २०१८

अकरावी प्रवेशासाठी विद्यार्थ्यांची गर्दा

शहरातील ३३ महाविद्यालयात प्रत्यक्ष प्रवेश सुरु

प्रतिनिधी
कोल्हापूर

अकरावी केंद्रीय प्रवेश प्रक्रियेला २५ जूनपासून सुरुवात झाली असली तरी प्रत्यक्ष महाविद्यालयात प्रवेश घेण्यासाठी मंगळवारी विद्यार्थ्यांनी गर्दा केली होती. शहरातील ३३ कनिष्ठ महाविद्यालयांसाठी एकूण १२ हजार ७९८ अर्ज प्राप्त झाले होते. तर १२ हजार २२२ विद्यार्थ्यांची निवड यादी निश्चित करण्यात आली आहे. निवड यादीनुसार मंगळवारपासून विद्यार्थ्यांना प्रत्यक्ष प्रवेश देण्यास प्रारंभ केला आहे. त्यामुळे ज्या महाविद्यालयावर आपला नंबर लागला आहे, त्या महाविद्यालयावर विद्यार्थ्यांनी प्रवेशासाठी गर्दा केली होती. विनाअनुदानित तुकडीसाठी विज्ञान शाखेला ७ हजार, वाणिज्य शाखेला ५ हजार तर कला शाखेला ३ हजार इतके

प्रवेश शुल्क भरून विद्यार्थ्यांनी प्रवेश घेतले.

अकरावी केंद्रीय प्रवेश प्रक्रियेनुसार शहरातील संबंधीत कनिष्ठ महाविद्यालयात विद्यार्थ्यांनी प्रवेश घेणे बंधनकारक आहे. www.dydekop.org या संकेतस्थळावरील तसेच कनिष्ठ महाविद्यालयाच्या सूचना फलकावर निवड यादीनुसार सर्वसाधारण विद्यार्थ्यांनी प्रवेश निश्चित



कोल्हापूर : अकरावी प्रवेश यादी पाहण्यासाठी व प्रवेश घेण्यासाठी विवेकानंद महाविद्यालयात झालेली विद्यार्थ्यांची गर्दा.

अकरावी प्रवेशासंदर्भातील तक्रारी मान्य, अमान्य व प्रलंबित संख्या

विज्ञान शाखा	वाणिज्य शाखा	कला शाखा
तक्रारी : ६७	तक्रारी : २७	तक्रारी : २
मान्य : १२	अमान्य : २२	अमान्य : २
अमान्य : ५४	मान्य : ०	मान्य : ०
प्रलंबित : ९	प्रलंबित : ५	

केले आहेत. शाखेच्या तक्रार निवारण केंद्रावर काही विद्यार्थ्यांनी तक्रारी नोंदवल्या आहेत. यामध्ये विज्ञान विभागातील विद्यार्थ्यांच्या तक्रारी

अधिक आहेत. अपेक्षित महाविद्यालय मिळालेले नाही, घरापासून लांब अंतरावर कॉलेज मिळाले, शाखा बदलून पाहिजे अशा प्रकारच्या तक्रारी आल्या होत्या. यापैकी काही तक्रारीचे निरसन करण्यात आले. निवड यादीतील विद्यार्थ्यांना १२ जुलैपर्यंत प्रवेश दिले जाणार आहेत.